

## ಊರಿಗೊಬ್ಬ ರಾಜನಂತೆ (ಪದ್ಯ)



ಪಾಠಪೂರ್ವ ಚಟುವಟಿಕೆ :

ಈ ಪ್ರಶ್ನೆಗಳಿಗೆ ಉತ್ತರ ಹೇಳು :

೧. ನಿಮ್ಮ ಊರಿನ ಹೆಸರೇನು?
೨. ನೀವು ಯಾರೊಂದಿಗೆ ಆಟ ಆಡುತ್ತೀರಿ?
೩. ನಿಮಗೆ ಇಷ್ಟವಾದ ಆಟ ಯಾವುದು?
೪. ನೀವು ಯಾವ ಯಾವ ಆಟಗಳನ್ನು ಆಡುತ್ತೀರಿ?


ಒಂದಾನೊಂದು ಊರಿತ್ತಂತೆ  
ಊರಿಗೊಬ್ಬ ರಾಜನಂತೆ  
ರಾಜಗೊಬ್ಬ ಮಂತ್ರಿಯಂತೆ  
ಮಂತ್ರಗೊಬ್ಬ ಮಗಳಂತೆ



ಮಗಳಿಗೊಂದು ಗೊಂಬೆಯಂತೆ  
ಗೊಂಬೆಗೊಂದು ಅಂಗಿಯಂತೆ  
ಅಂಗಿಗೊಂದು ಗುಂಡಿಯಂತೆ  
ಗುಂಡಿ ಕಿತ್ತು ಹೋಯಿತಂತೆ



ದರ್ಜೆಯನ್ನು ಕರೆದರಂತೆ  
ದರ್ಜೆ ಬಂದು ನೋಡಿದನಂತೆ  
ಗುಂಡಿ ಬಲು ಹಳೆಯದಂತೆ  
ಬೇರೆ ಗುಂಡಿ ತಂದನಂತೆ



ಅಂಗಿಗಿಟ್ಟು ಹೊಲಿದನಂತೆ  
ಅಂಗಿ ಸರಿಯಾಯಿತಂತೆ  
ಮಂತ್ರಿ ಮಗಳ ಆಸೆಯಂತೆ  
ಗೊಂಬೆಗಂಗಿ ಹಾಕಿದರಂತೆ

ತುಂಬ ಚಂದ ಕಂಡಿತಂತೆ  
ಗೊಂಬೆಯಾಟ ಆಡಿದಳಂತೆ  
ಬೇರೆ ಗೊಂಬೆ ತಂದಳಂತೆ  
ಎರಡಕ್ಕೂ ಮದುವೆಯಂತೆ

ಊರಿನ ರಾಜ ಬರುವನಂತೆ  
ನಿಂತು ಮದುವೆ ಮಾಡುವನಂತೆ  
ನಾನೂ ನೀನೂ ಹೋಗೋಣಂತೆ  
ಮದುವೆ ನೋಡಿ ಬರೋಣಂತೆ

– ಗಿರಿಬಾಲೆ